
Kakaradi Kalishatanama Stotram

ककारादिकालीशतनामस्तोत्रम्

Document Information

Text title : kakArAdikaLIshatanAmastotram 1 from Mundamalatantra

File name : kakArAdishata.itx

Category : aShTottaraShatanAma, devii, dashamahAvidyA, stotra, devI

Location : doc_devii

Transliterated by : Kunal Mukherjee

Proofread by : Kunal Mukherjee, Aruna Narayanan

Description-comments : muNDamALA tantra. It is ment for daxiNAKALI.

Latest update : May 9, 2006

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 7, 2024

sanskritdocuments.org

ककारादिकालीशतनामस्तोत्रम्



श्रीदेव्युवाच-

नमस्ते पार्वतीनाथ विश्वनाथ दयामय ।
ज्ञानात् परतरं नास्ति श्रुतं विश्वेश्वर प्रभो ॥ १ ॥

दीनबन्धो दयासिन्धो विश्वेश्वर जगत्पते ।
इदानीं श्रोतुमिच्छामि गोप्यं परमकारणम् ।
रहस्यं कालिकायश्च तारायाश्च सुरोत्तम ॥ २ ॥

श्रीशिव उवाच-

रहस्यं किं वदिष्यामि पञ्चवक्त्रैर्महेश्वरी ।
जिह्वाकोटिसहस्रैस्तु वक्रकोटिशतैरपि ॥ ३ ॥
वक्तुं न शक्यते तस्य माहात्म्यं वै कथञ्चन ।
तस्या रहस्यं गोप्यञ्च किं न जानासि शङ्करी ॥ ४ ॥

स्वस्यैव चरितं वक्तुं समर्था स्वयमेव हि ।
अन्यथा नैव देवेशि ज्ञायते तत् कथञ्चन ॥ ५ ॥

कालिकायाः शतं नाम नाना तन्त्रे त्वया श्रुतम् ।
रहस्यं गोपनीयञ्च तन्त्रेऽस्मिन् जगदम्बिके ॥ ६ ॥

(ॐ) करालवदना काली कामिनी कमला कला ।
क्रियावती कोटराक्षी कामाक्ष्या कामसुन्दरी ॥ ७ ॥

कपाला च कराला च काली कात्यायनी कुहुः ।
कङ्काला कालदमना करुणा कमलार्चिता ॥ ८ ॥

कादम्बरी कालहरा कौतुकी कारणप्रिया ।
कृष्णा कृष्णप्रिया कृष्णपूजिता कृष्णवल्लभा ॥ ९ ॥


कृष्णापराजिता कृष्णप्रिया च कृष्णरूपिनी ।


कालिका कालरात्रीश्च कुलजा कुलपण्डिता ॥ १० ॥
 कुलधर्मप्रिया कामा काम्यकर्मविभूषिता ।
 कुलप्रिया कुलरता कुलीनपरिपूजिता ॥ ११ ॥
 कुलज्ञा कमलापूज्या कैलासनगभूषिता ।
 कूटजा केशिनी काम्या कामदा कामपण्डिता ॥ १२ ॥
 करालास्या च कन्दर्पकामिनी रूपशोभिता ।
 कोलम्बका कोलरता केशिनी केशभूषिता ॥ १३ ॥
 केशवस्यप्रिया काशा काश्मीरा केशवार्चिता ।
 कामेश्वरी कामरूपा कामदानविभूषिता ॥ १४ ॥
 कालहन्त्री कूर्ममांसप्रिया कूर्मादिपूजिता ।
 कोलिनी करकाकारा करकर्मनिषेविणी ॥ १५ ॥
 कटकेश्वरमध्यस्था कटकी कटकार्चिता ।
 कटप्रिया कटरता कटकर्मनिषेविणी ॥ १६ ॥
 कुमारीपूजनरता कुमारीगणसेविता ।
 कुलाचारप्रिया कौलप्रिया कौलनिषेविणी ॥ १७ ॥
 कुलीना कुलधर्मज्ञा कुलभीतिविमर्दिनी ।
 कालधर्मप्रिया काम्य-नित्या कामस्वरूपिणी ॥ १८ ॥
 कामरूपा कामहरा काममन्दिरपूजिता ।
 कामागारस्वरूपा च कालारख्या कालभूषिता ॥ १९ ॥
 क्रियाभक्तिरता काम्यानाञ्चैव कामदायिनी ।
 कोलपुष्पम्बरा कोला निकोला कालहान्तरा ॥ २० ॥
 कौषिकी केतकी कुन्ती कुन्तलादिविभूषिता ।
 इत्येवं शृणु चार्वङ्गि रहस्यं सर्वमङ्गलम् ॥ २१ ॥
 फलश्रुतिः-
 यः पठेत् परया भक्त्या स शिवो नात्र संशयः ।
 शतनामप्रसादेन किं न सिद्धति भूतले ॥ २२ ॥
 ब्रह्मा विष्णुश्च रुद्रश्च वासवाद्या दिवोकसः ।

रहस्यपठनाद्देवि सर्वे च विगतज्वराः ॥ २३ ॥
 त्रिषु लोकेषु विश्वेशि सत्यं गोप्यमतः परम् ।
 नास्ति नास्ति महामाये तन्मध्ये कथञ्चन ॥ २४ ॥
 सत्यं वचि महेशानि नातः परतरं प्रिये ।
 न गोलोके न वैकुण्ठे न च कैलासमन्दिरे ॥ २५ ॥
 रात्रिवापि दिवाभागे यदि देवि सुरेश्वरी ।
 प्रजपेद् भक्तिभावेन रहस्यस्तवमुत्तमम् ॥ २६ ॥
 शतनाम प्रसादेन मन्त्रसिद्धिः प्रजायते ।
 कुजवारे चतुर्दश्यां निशाभागे जपेत्तु यः ॥ २७ ॥
 स कृती सर्वशास्त्रज्ञः स कुलीनः सदा शुचिः ।
 स कुलज्ञः स कालज्ञः स धर्मज्ञो महीतले ॥ २८ ॥
 रहस्य पठनात् कोटि-पुरश्चरणजं फलम् ।
 प्राप्नोति देवदेवेशि सत्यं परमसुन्दरी ॥ २९ ॥
 स्तवपाठाद् वरारोहे किं न सिद्धति भूतले ।
 अणिमाद्यष्टसिद्धिश्च भवेत्येव न संशयः ॥ ३० ॥
 रात्रौ बिल्वतलेऽश्वत्थमूलेऽपराजितातले ।
 प्रपठेत् कालिका-स्तोत्रं यथाशक्त्या महेश्वरी ॥ ३१ ॥
 शतवारप्रपठनान्मन्त्रसिद्धिर्भवेद्भ्रूवम् ।
 नानातन्त्रं श्रुतं देवि मम वक्रात् सुरेश्वरी ॥ ३२ ॥
 मुण्डमालामहामन्त्रं महामन्त्रस्य साधनम् ।
 भक्त्या भगवतीं दुर्गां दुःखदारिद्र्यनाशिनीम् ॥ ३३ ॥
 संस्मरेद् यो जपेद्घ्यायेत् स मुक्तो नात्र संशयः ।
 जीवन्मुक्तः स विज्ञेयस्तन्त्रभक्तिपरायणः ॥ ३४ ॥
 स साधको महाज्ञानी यश्च दुर्गापदानुगः ।
 न च भक्तिर्न वाहभक्तिर्न मुक्तिनगनन्दिनि ॥ ३५ ॥
 विना दुर्गां जगद्धात्री निष्फलं जीवनं भभेत् ।
 शक्तिमार्गरतो भूत्वा योहन्यमार्गं प्रधावति ॥ ३६ ॥

न च शाक्तास्तस्य वक्रं परिपश्यन्ति शङ्करी ।
विना तन्नाद् विना मन्नाद् विना यन्त्रान्महेश्वरी ॥ ३७ ॥
न च भुक्तिश्च मुक्तिश्च जायते वरवर्णिनी ।
यथा गुरुर्महेशानि यथा च परमो गुरुः ॥ ३८ ॥
तन्नावक्ता गुरुः साक्षाद् यथा च ज्ञानदः शिवः ।
तन्त्रञ्च तन्त्रवक्तरं निन्दन्ति तान्त्रीकीं क्रियाम् ॥ ३९ ॥
ये जना भैरवास्तेषां मांसास्थिचर्वणोद्यताः ।
अतएव च तन्त्रज्ञं स निन्दन्ति कदाचन ।
न हस्तन्ति न हिंसन्ति न वदन्त्यन्यथा बुधा ॥ ४० ॥
॥ इति मुण्डमालातन्त्रेऽष्टमपटले देवीश्वर संवादे
कालीशतनामस्तोत्रं सम्पूर्णम् ॥

Encoded and proofread by Kunal Mukherjee

——
Kakaradi Kalishatanama Stotram
pdf was typeset on November 7, 2024

——
Please send corrections to sanskrit@cheerful.com

